

РЕСПУБЛИКАЛЫҚ ЭНДОКРИНОЛОГИЯ ДИСПАНСЕРИНИҢ ЖАҢА ИМАРАТЫ АШЫЛДЫ!

Халқымызға көп жыллардан берли хызмет етип киятырған ҚР Денсаулықты сақлау министрлигине қараслы Республикалық эндокринология диспансери жаңа имаратының ашылыу мәресими болып өтті. Ашылыу мәресимине ҚР Денсаулықты сақлау министри М.И. Қурбанов, министр орынбасарлары хәм министрликтің бас қәнигелери, республикамыздағы емлеу-профилактика мәкемелери бас шыпакерлери, эндокринология тарауында көп жыллар мийнет еткен нураный шыпакерлер, диспансердің медицина хызметкерлери хәм ғалаба хабар қураллары қатнасты.

Image not found or type unknown



Бул диспансердің реконструкция жұмысларына жәми 6,860 миллиард сум қаржы ажыратылған болып, заманагөй әсбап-үскенелер хәм инвентарлар менен тәмийинленген. Имараттың биринши қабатында диспансер поликлиникасы искерлик көрсетип, сапалы медициналық тексерийлерди әмелге асырыу ушын хәрбир қәнигеге толық қолайлықлар жаратылған. Сондай-ақ, имараттың екінши хәм үшінши қабатында эндокринологиялық кеселликлер менен ауырған наўқасларды стационар шараятта емлеу ушын бир, еки хәм үш адамлық палаталар ажыратылған. Диспансерде наўқасларға айрықша қолайлық жаратыу мақсетинде лифт иске қосылған.

Image not found or type unknown



Image not found or type unknown



Эндокринология тарауында көп жыллық мийнет еткен нураный шыпакерлер диспансердеги жаратылған шараятлар менен таныса отырып, тарауға көрсетилип атырған бундай итибардан кеуиллери шад болды. Денсаулықты сақлау тарауында емлеу-профилактикалық мәкемелериниң жаңадан реконструкция етилиуи ҳәм олардың материаллық-техникалық базасының беккемлениуи наўқаслар кеулинде сауалыуға деген үмит, ал шыпакерлер искерлигине болса айрықша күш-ғайрат бағышлауы сөзсиз, әлбетте.

ҚР Денсаулықты сақлау министрлиги Мәлимлеме хызмети